

# 弟子規精華

(淨空學)

1. 父母命。須奉行。
2. 父母教。須敬聽。
3. 父母責。須順承。
4. 親所好。力為具。
5. 親所惡。謹為去。
6. 身有傷。貽親憂。
7. 德有傷。貽親羞。
8. 親愛我。孝何難。
9. 親憎我。孝方賢。
10. 親有過。諫使更。怡吾色。柔吾聲。  
諫不入。悅復諫。號泣隨。撻無怨。
11. 喪盡禮。祭盡誠。事死者。如事生。
12. 兄道友。弟道恭。兄弟睦。孝在中。
13. 財物輕。怨何生。
14. 言語忍。忿自泯。
15. 稱尊長。勿呼名。
16. 對尊長。勿見能。
17. 尊長前。聲要低。
18. 進必趨。退必遲。
19. 事諸父。如事父。事諸兄。如事兄。
20. 朝起早。夜眠遲。老易至。惜此時。

21. 衣貴潔。不貴華。
22. 上循分。下稱家。
23. 步從容。立端正。
24. 揖深圓。拜恭敬。
25. 緩揭簾。勿有聲。
26. 寬轉彎。勿觸稜。
27. 執虛器。如執盈。
28. 入虛室。如有人。
29. 事勿忙。忙多錯。
30. 勿畏難。勿輕略。
31. 鬥鬧場。絕勿近。
32. 邪僻事。絕勿問。
33. 凡出言。信為先。詐與妄。奚可焉。
34. 話說多。不如少。惟其是。勿佞巧。
35. 奸巧語。穢汙詞。市井氣。切戒之。
36. 見未真。勿輕言。知未的。勿輕傳。
37. 見人善。即思齊。縱去遠。以漸躋。
38. 見人惡。即內省。有則改。無加警。
39. 唯德學。唯才藝。不如人。當自礪。
40. 聞過怒。聞譽樂。損友來。益友卻。
41. 聞譽恐。聞過欣。直諒士。漸相親。
42. 無心非。名為錯。有心非。名為惡。
43. 過能改。歸於無。倘揜飾。增一辜。

44. 凡是人。皆須愛。天同覆。地同載。
45. 己有能。勿自私。人所能。勿輕訾。
46. 勿諂富。
47. 勿驕貧。
48. 勿厭故。
49. 勿喜新。
50. 人有短。切莫揭。
51. 人有私。切莫說。
52. 道人善。即是善。人知之。愈思勉。
53. 揚人惡。即是惡。疾之甚。禍且作。
54. 善相勸。德皆建。
55. 過不規。道兩虧。
56. 凡取與。貴分曉。與宜多。取宜少。
57. 將加人。先問己。己不欲。即速止。
58. 恩欲報。怨欲忘。報怨短。報恩長。
59. 待婢僕。身貴端。雖貴端。慈而寬。
60. 勢服人。心不然。理服人。方無言。
61. 同是人。類不齊。流俗眾。仁者希。
62. 果仁者。人多畏。言不諱。色不媚。
63. 能親仁。無限好。德日進。過日少。
64. 不親仁。無限害。小人進。百事壞。
65. 讀書法。有三到。心眼口。信皆要。
66. 方讀此。勿慕彼。此未終。彼勿起。

67. 寬為限。緊用功。工夫到。滯塞通。

68. 心有疑。隨札記。就人問。求確義。

69. 非聖書。屏勿視。蔽聰明。壞心志。

70. 勿自暴。勿自棄。聖與賢。可馴致。

[淨空法師專集網站\(簡\)](#)製作